

विधी पदवी अभ्यासक्रमांच्या प्रवेशासाठी अर्ज
निश्चिती आणि कागदपत्र पडताळणी
करण्यासाठी पुनर्परवानगी देण्याबाबत.

महाराष्ट्र शासन
उच्च व तंत्र शिक्षण विभाग
शासन निर्णय क्रमांक: सीईटी-२०१६/प्र.क्र.३१०/मशि-२
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२.
तारीख: १९ ऑक्टोबर, २०१६.

- वाचा :-** (१) आयुक्त, राज्य सामायिक प्रवेश परीक्षा कक्ष यांचे पत्र क्र.रासप्रपक/२०१६/विधी ३ व ५
वर्ष/२०१६, दिनांक १५.१०.२०१६.
(२) शासन निर्णय क्रमांक: सीईटी-२०१५/प्र.क्र.३७९/मशि-२, दिनांक ४.१२.२०१५.
(३) शासन अधिसूचना क्रमांक:सीईटी-२०१६/प्र.क्र.२४३/मशि-२, दिनांक २.४.२०१६.

प्रस्तावना :-

महाराष्ट्र विनाअनुदानित खाजगी व्यावसायिक शैक्षणिक संस्था (प्रवेश व शुल्क यांचे विनियम) अधिनियम, २०१५ च्या अनुषंगाने वरील संदर्भ क्र.३ नुसार विधी पदवी अभ्यासक्रमांचे प्रवेश हे प्रस्तुत प्रवेश नियमानुसार शैक्षणिक वर्ष २०१६-१७ पासून करण्यात येत आहेत. या प्रवेश प्रक्रियेनुसार काही विद्यार्थ्यांनी सामायिक प्रवेश परीक्षा दिली, परंतु प्रवेशाच्या वेळापत्रकानुसार अर्ज निश्चितीची प्रक्रिया व वैयक्तिक कागदपत्रांची पडताळणी पूर्ण करून शकले नाहीत, अशा विद्यार्थ्यांचे हित लक्षात घेऊन त्यांना केंद्रीभूत प्रवेशाकरिता संधी देण्यासाठी शासन निर्णय निर्गमित करण्याची बाब शासनाच्या विचाराधीन होती.

शासन निर्णय:-

१. शैक्षणिक वर्ष २०१६-१७ करिताच्या व्यावसायिक विधी पदवी अभ्यासक्रमांच्या प्रथम वर्ष प्रवेशासाठी ज्या उमेदवारांनी राज्य सामायिक प्रवेश परीक्षा (CET) दिली आहे, परंतु राज्य सामायिक प्रवेश परीक्षा कक्षाने जाहीर केलेल्या वेळापत्रकानुसार ज्यांनी अर्ज निश्चिती व वैयक्तिक प्रमाणपत्रांची पडताळणी यापूर्वी केलेली नाही, अशा उमेदवारांना नव्याने अर्ज भरून, किंवा अर्ज भरला असल्यास त्यांच्या आधारे विहित केलेल्या पद्धतीनुसार प्रमाणपत्र पडताळणी करून अर्ज निश्चितीची प्रक्रिया पूर्ण करण्याची संधी देण्यात येत आहे.
२. वरीलप्रमाणे पडताळणी व अर्ज निश्चिती करिताचे वेळापत्रक राज्य सामायिक प्रवेश परीक्षा कक्षाने संबंधित अभ्यासक्रमांच्या केंद्रीभूत प्रवेश प्रक्रियेच्या चौथ्या फेरीनंतर लगेचच जाहीर करावे.
३. अशाप्रकारे अर्ज निश्चिती केलेले उमेदवार केंद्रीभूत प्रवेश प्रक्रियेच्या चौथ्या फेरीच्या प्रवेश निश्चितीनंतर रिक्त राहिलेल्या, तसेच संस्थास्तरावरील जागांवर प्रवेशासाठी पात्र असतील.

४. अशाप्रकारे प्रवेश अर्ज निश्चित केलेल्या उमेदवारांची स्वतंत्र गुणवत्ता यादी असेल व या गुणवत्ता यादीनुसार प्रवेश हे संस्थास्तरावर उपरोक्त संदर्भ क्र.३ येथील प्रवेश नियमातील तरतूदीनुसारच करण्यात यावे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६१०२०१४४२५०७००८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(उर्मिला जोशी)

कार्यासन अधिकारी, महाराष्ट्र शासन

प्रत,

१. आयुक्त, राज्य सामायिक प्रवेश परीक्षा कक्ष, महाराष्ट्र राज्य, ३०५, शासकीय तंत्रनिकेतन इमारत, ४९, खेरवाडी, अलियावर जंग मार्ग, वांद्रे (पूर्व), मुंबई-४०० ०५१,
२. सचिव, प्रवेश नियामक प्राधिकरण, महाराष्ट्र राज्य, ३०५, शासकीय तंत्रनिकेतन इमारत, ४९, खेरवाडी, अलियावर जंग मार्ग, वांद्रे (पूर्व), मुंबई-४०० ०५१,
३. सचिव, शुल्क नियामक प्राधिकरण, महाराष्ट्र राज्य, ३०५, शासकीय तंत्रनिकेतन इमारत, ४९, खेरवाडी, अलियावर जंग मार्ग, वांद्रे (पूर्व), मुंबई-४०० ०५१,
४. संचालक, उच्च शिक्षण, महाराष्ट्र राज्य, पुणे,
५. सर्व सह संचालक, उच्च शिक्षण (संचालक, उच्च शिक्षण यांच्यामार्फत),
६. प्राचार्य, शासकीय व सर्व अशासकीय अनुदानित विधी महाविद्यालये (संचालक, उच्च शिक्षण यांच्यामार्फत),
७. कुलसचिव, सर्व अकृषि विद्यापीठे (संचालक, उच्च शिक्षण यांच्यामार्फत)
८. निवडनस्ती-मशि-२.